

تبصرے

- * داستان زبان اردو
- * ازڈا کٹر شوکت سبزواری -
- * ناشر : - کل پاکستان انجمن ترق اردو کراچی -
- * خمامت : - ۲۰۰ صفحات - قیمت ۵ روپیہ -

اردو ترکی زبان کا لفظ ہے جس کے معنی لشکر ہیں۔ اول اول اسے اردو نے معلمی شاہجهان آباد کھا گیا۔ آخر کثرت استعمال سے حرف اردو رہ گیا۔ اردو کے حقیقی مأخذ اور اسکے ارتقاء کے بارے میں مختلف نظریات پائے جاتے ہیں۔ مولانا محمد حسین آزاد نے جو نظریہ پیش کیا اس میں اردو کو برج بھاشا کی پیشی قرار دیا ہے۔ اسکے مقابلہ میں مولانا محمود شیرانی نے اردو کا مخرج پنجابی کو قرار دیا۔ کسی نے پالی کو اردو کی اصل قرار دیا۔ غرض محققین میں اردو کی اصل کے بارے میں کافی اختلاف پایا جاتا رہا ہے۔ زیر تبصرہ کتاب میں مصنف محترم نے مختلف حیثیتوں سے اس سئلہ کا جائزہ لیا ہے اور اردو کے مأخذ لسانی اختلافات، اسکے صرف و نحوی نشو نماء، زبان اردو کے مزاج و منہاج اور دیگر زبانوں کے مزاج کے مقابلہ میں اسکے ارتقائی منازل، تاریخی پس منظر غرض مختلف حیثیات سے عقلی اور نقلی جائزہ لیکر مولانا محمود شیرانی اور محمد حسین آزاد کے نظریات کی تردید کی گئی ہے۔

کتاب میں اصل اہمیت مولانا محمود شیرانی کے نظریہ کو دی گئی ہے اور کتاب کے پیشتر مباحثت انہی کی زد میں ہیں۔ اس سلسلہ میں مصنف نے بڑی عرق ریزی اور محنت سے پنجابی اور اردو کا تقابلی مطالعہ کیا ہے اور یہ ثابت کیا ہے کہ اردو میرٹ اور دہلی کی زبان کا نام ہے۔ پہ اسی نواح میں بولی جاتی تھی اور بھی اسکا مولد و مسکن ہے۔ گیارہوں صدی عیسوی میں یا اس سے کچھ پہلے اردو کے خط و خال ابھرے اور اردو نے قدیم مغربی ہندی سے ترقی پا کر موجودہ شکل اختیار کی۔ اردو دو آئی کی زبان ہونے کی وجہ سے مرکزی اہمیت رکھتی تھی۔ آس پاس کی زبانوں نے اس سے فیض الٹھا یا ان فیض الٹھا نے والی زبانوں میں پنجابی، راجستھانی اور گجراتی سب شامل ہیں۔ اردو سلمنان سپاہیوں کی بدولت ملک کے گوشے گوشے میں بھنپھی اور جہاں گئی وہاں کی زبان سے گھل مل گئی لیکن اس تمام عرصہ میں اسکا تعلق اپنے مولد و مسکن سے نہیں ٹوٹا۔

اگر یہ تعلق کبھی کم بھی ہوا ہو تو نوراً پھر قائم ہو گیا۔ اور ان مقامات کی اردو دہلی کی اردو سے بچھئنے نہ پائی۔ اصل معیار دہلی کی اردو نہیں جسپر جانچ ہو کر کی جاتی بلکہ دوسرے مقامات کے رہنے والے نہجہ میں بھی دہلی کی نقل کرنے کی کوشش کرتے۔

یہ ایک بدیہی حقیقت ہے کہ زبان کبھی ایک سی حالت میں نہیں رہی۔ وہ مقامی اثرات سے متاثر بھی ہوتی ہے اور انہیں متاثر بھی کرتی ہے۔ اردو نے جہاں دیگر زبانوں سے الفاظ کے ذخیرے اپناۓ وہاں اسکے مقابلہ میں دیگر زبانوں کو کٹی گئی زیادہ متاثر کیا اور مرکزی حمیت اردو کو ہی حاصل رہی۔ ڈاکٹر شوکت سبزواری نے بڑی محنت اور تحقیق کے ساتھ اپنے امن نظریہ کو ثابت کیا ہے اور اس سلسلہ میں مختلف محققین کے حوالے بھی دئے ہیں۔

ڈاکٹر صاحب کی کامیاب کوشش قابل داد ہے۔

(۱-۱)

* جیتا جا گنا۔

* مصنف : — این طفیل۔

* مترجمہ : — ڈاکٹر محمد یوسف، صدر شعبہ عربی، کراچی یونیورسٹی۔

* ناشر : — کل پاکستان انجمن ترق اردو کراچی۔

* قیمت : — تین روپیے پچاس بیسے۔

* ضخامت : — ۱۶۱ صفحات۔

این طفیل ان اولین مسلم مفکرین میں سے ہے جنہوں نے اپنے انشاء اور فلسفیانہ خیالات کی بدوایت بہت جلد ممتاز مقام حاصل کر لیا۔ زیر تبصرہ کتاب این طفیل کی تصنیف حتیٰ بن بقظان کا اردو ترجمہ ہے۔ ڈاکٹر صاحب نے کتاب کے شروع میں ایک بہت پر مغز مقدمہ تحریر فرمایا ہے جس میں اسلام میں علم کے مقام سے بحث کی گئی ہے اور اسکے ساتھ ہی این طفیل کے نکری پس منظر پر بھی تبصرہ کیا گیا ہے۔ اسلام میں عقل و نقل سے بحث کرنے ہوئے مصنف محترم نے یہ ثابت کیا ہے کہ اسلام نے انسان کی فطری عقل کو جلا بخشئے اور اسکی هدایت و رہنمائی کرنے کے پیشمار موقع فراہم کئے ہیں، چند بنیادی اصول اور عقائد اللہ ہیں انہیں نہیں بدلا

جا سکتا۔ اسکے باوجود اسلام ایک تحریک ہے جس میں سائنسی ترقی کے امکانات بھی بہت قوی ہیں اور تاریخ اس بات کی شہادت دبنتی ہے کہ مسلمان ہی علم سائنس کے موجد رہے ہیں۔ اسلام میں فکری آزادی کی تحریک اور روایت و درایت کی اہمیت تو مسلمانوں کا اسلام میں نئے نئے خیالات کا تعارف کرانا اور مسلم مفتکرین کا انہیں تنقید کے ترازو میں تولنا پر کہنا اور جانچنا غرض ان تمام مسائل پر مختلف محترم نے اپنی رائے کا اظہار کیا ہے۔ مقدمہ کے بعد این طفیل کی فکر کا ایک جائزہ لیا گیا ہے اور بہر این طفیل کے مقدمہ کا خلاصہ جسے اکثر مغربی مترجمین نظر انداز کر گئے ہیں وہ بھی شامل کر لیا گیا ہے۔

اب حثی بن بقیلان کا اصل مقدمہ شروع ہوتا ہے۔ جسمیں تمثیل انداز میں تخلیق آدم کا ایک ارتقائی نظریہ پیش کیا گیا ہے۔ این طفیل نے اپنے مخصوص ادبی انداز میں مابعد الطیعت کے بعض بنیادی مسائل سے بحث کی ہے۔ یہ سب کچھ قصہ کی صورت میں ہے۔ ایک ایسے انسان کا قصہ جسے درندوں کے درمیان آنکھیں کھو لیں جو انسانوں سے ناواقف تھا اپنے ماحول میں پہنچ اور ہرورش پانے کے بعد وہ جن مسائل پر غور و فکر کرتا ہے ان میں اس کی اپنی ذات کا مبداء و انتہا اچھائی اور برائی تخلیق کنڈات اور اس میں انسان کا مقام نفس ناطقه اور روح کل انبیاء و رسول کی ضرورت اور ان کا مقصد بعثت غرض وہ بنیادی مسائل ہیں کا تعلق ہماری زندگی کے عمل اور فلسفیانہ بہلو سے ہے حثی بن بقیلان کا مرکز فکر بنتی ہے۔ ایک بارے میں وہ اپنی ایک مخصوص رائے قائم کرتا ہے۔ اسی زمانہ میں اسکی ملاقات ابسال سے ہوتی ہے۔ اجنبیت کے پردے آہستہ آہستہ دور ہوتے ہیں اور حثی ابسال ہر ایمان لے آتا ہے۔ دونوں اس تہائی سے نکل کر عوام میں آتے ہیں مگر عوام ان کی طرف توجہ نہیں کرتے یہ پھر اسی تہائی اور سکون کی زندگی کی طرف لوٹ جاتے ہیں۔

گو تبصرہ کرنے وقت ہمارے سامنے عربی متن نہیں ہے لیکن موجودہ ترجمہ میں کسی مقام پر بھی اجنبیت اور نہیراؤ محسوس نہیں ہوتا بلکہ کتاب شروع کر دینے کے بعد ایک ہی نشست میں ختم کر دینے کو دل چاہتا ہے۔

* نصری

- * مؤلفہ : - ڈاکٹر مولوی عبدالحق مرحوم -
- * ناشر : - کل پاکستان انجمن ترقی اردو کراچی -
- * قیمت : - ۰ روپیہ - * ضخامت : - ۴۶۸ صفحات -

دکن کی مسلمان حکومتوں میں عادل شاہی حکومت بڑی اہمیت رکھتی ہے اسکا قیام بھی سلطنت کے زوال کے ساتھ ہی وجود میں آیا اور کئی قابلِ الاعدام اور ہتر مند بادشاہ اس تخت پر بیٹھئے۔ خاص طور پر علی عادل شاہ اور ابراہیم عادل شاہ وغیرہ۔

اسی زمانہ میں دکن میں نصری نام کا ایک شاعر گذرا ہے جو ملک الشعراء بیجاپور کے لقب سے پکارا جاتا ہے۔ نصری دکنی زبان کا قادر الكلام شاعر تھا۔ اور اسکا کلام مختلف اردو کیلئے ایک سرمایہ ہے کم نہیں۔ وہ تو دکن میں اردو کی ترقی پر ناقدین نے بہت کچھ کام کیا ہے لیکن نصری پر اتنی مفصل اور تحقیقی گفتگو کہیں اور نہیں ملتی۔

زیرِ تبصرہ کتاب میں پہلی تر نصری کے ذاتی حالات کا ایک مختصر بیان ہے۔ پھر اسکے تین اہم مجموعوں یعنی گلشنِ عشق، علی نامہ اور تاریخ سکندری پر تبصرہ کیا گیا ہے چونکہ موجودہ دور میں دکنی زبان سے بہت کم افراد کماخقة، والفیت رکھتے ہیں اسلئے اشعار کا ترجمہ یہی ساتھ ہی نقل کر دیا گیا ہے۔ نصری کے کلام کی سب سے نمایاں خصوصیت اسکی سادگی اور تاثیر کی گہرائی ہے۔ یہ کہنے کی ضرورت نہیں کہ نصری کا مشاہدہ بہت گہرا ہے۔ خاص طور پر اسے مناظر فطرت کی عکاسی پر بوری قدرت حاصل ہے۔ گلشنِ عشق میں ایک حکایت عشق بیان کی گئی ہے اور هجر و وصال کی کیفیات کو بورے کمال سے بیش کیا گیا ہے۔ علی نامہ میں رزم و بزم جنگ و جدل، عدل و انصاف اور دیکر واقعات و احوال خاص شاعرانہ انداز میں بیان کئے گئے ہیں۔ نصری کے اکثر تصاویر خامی طوبیں ہیں کوئی ۱۰۰ اشعار کا کسی میں ۱۰۸ اور کسی میں ۲۲۰۔

نصری کے کلام پر تبصرہ کچھ اس انداز سے کیا گیا ہے کہ نصری کا اجھا خاصاً انتخاب بھی قارئین کے سامنے آجائے یہ ایک خوبی ہے اور خامی ہے۔ خوبی اسلئے کہ اس کتاب کے بڑھنے کے بعد آپکو نصری کو الک سے بڑھنے کی ضرورت نہیں کیونکہ اسکا پیشتر کلام جو معانی و فن کے اعتبار

سے اہم ہے اسمیں آگیا ہے۔ اور خامی اسلئے کہ بظاہر یہ معلوم ہوتا ہے کہ اس کتاب کی تالیف میں تنقید کی اسی نئی تکنیک سے کام لیا گیا ہے کہ انتخاب کلام اور اسپر یونہی چلتا سا تبصرہ کر کے ضیغامت کو بڑھا دیا جائے پھر حال کتاب قدیم اردو سرمایہ کے شانقین کیلئے دلچسپی کا باعث ہے۔ کتاب کے آخر میں ایک مختصر فرنگ بھی دے دیا گیا ہے۔ انداز تحریر کی پختگی اور شگفتگی کے بارے میں صرف اتنا کہہ دینا کافی ہے کہ یہ اردو کے صاحب طرز ادیب مولوی عبدالحق مرحوم کے قلم سے ہے۔
